

ஏப்ரல் - 25

TNPSC துளிகள்

- ❖ நிதி ஆயோக் அமைப்பின் துணைத் தலைவர் பதவியிலிருந்து ராஜிவ் குமார் என்பவர் ராஜினாமா செய்ததையடுத்து, அதன் துணைத் தலைவராக பொருளாதார நிபுணர் சமன் பெரியை மத்திய அரசு நியமித்தது.
 - ராஜிவ் குமார் ஐந்து ஆண்டுகளுக்கு முன்பு நிதி ஆயோக் அமைப்பின் துணைத் தலைவராக நியமிக்கப்பட்டார்.

தமிழ்நாடு செய்திகள்

நாய்கள் இனப்பெருக்க மையம்



- ❖ தென்காசி மாவட்டத்தில், தமிழ்நாடு கால்நடை மற்றும் கால்நடை அறிவியல் பல்கலைக் கழகமானது, (TANUVAS - Tamil Nadu Veterinary and Animal Sciences University) பூர்வீக நாய் ஆராய்ச்சி மையத்தினை அமைக்க முடிவு செய்துள்ளது.
- ❖ இது "நாய்களின் இனங்களை மீட்டெடுத்துப் பாதுகாப்பதற்கான மையம்" ஆகும்.
- ❖ தமிழ்நாடு கால்நடை மற்றும் கால்நடை அறிவியல் பல்கலைக் கழகமானது, தமிழ்நாட்டின் நாய் வகைகளான ராஜபாளையம், சிப்பிப் பாறை, கன்னி, கோம்பை போன்ற இனங்களை இனப்பெருக்கம் செய்து விற்பனை செய்யும்.
- ❖ இந்த நாய் இனங்கள் பாதுகாப்பு மற்றும் வேட்டையாடும் திறன்களுக்கு பெயர் பெற்றவையாகும்.
- ❖ கோழிப் பண்ணைகள் மற்றும் நாட்டு மாடுகளுக்காக ஆராய்ச்சி மையங்களை இந்தப் பல்கலைக் கழகம் நடத்தி வந்தாலும், நாட்டு நாய்களை வளர்ப்பதற்கான திட்டத்தை இப்பல்கலைக் கழகம் தொடங்குவது இதுவே முதல் முறையாகும்.

தேசியச் செய்திகள்

அகில இந்தியக் காவல் அறிவியல் மாநாடு

- ❖ மத்திய உள்துறை அமைச்சர் அமித் ஷா 48வது அகில இந்தியக் காவல் அறிவியல் மாநாட்டினைத் தொடங்கி வைத்தார்.
- ❖ இது காவல்துறை ஆராய்ச்சி மற்றும் மேம்பாட்டு வாரியத்தினால் ஏற்பாடு செய்யப்பட்டது.

- ❖ போபாலில் உள்ள மத்திய காவல்துறைப் பயிற்சிக் கழகத்தில் இந்த இரண்டு நாட்கள் அளவிலான நிகழ்ச்சி நடத்தப் பட்டது.
- ❖ பல்வேறு காவல் படைகள், பிரிவுகள், சமூக விஞ்ஞானிகள், தடயவியல் வல்லுநர்கள் மற்றும் பிற பங்குதாரர்களுக்கு இந்தியக் காவல் துறை சார்ந்து தேர்ந்தெடுக்கப்பட்ட கருத்தாக்கங்கள் குறித்து விவாதிக்க ஒரு பொதுவானத் தளத்தை வழங்குவதே இந்த நிகழ்ச்சியின் நோக்கமாகும்.
- ❖ அகில இந்தியக் காவல் அறிவியல் மாநாட்டில் காவல் படைகள், பிரிவுகள், சமூக விஞ்ஞானிகள், தடயவியல் நிபுணர்கள் மற்றும் பங்குதாரர்கள் ஆகியோர் சீர்திருத்த நிர்வாகத் துறையின் அதிகாரிகளுடன் முதன்முறையாக கலந்து கொள்ள உள்ளனர்.



சர்வதேசச் செய்திகள்

பாரீஸ் புத்தகத் திருவிழா 2022




- ❖ 2022 ஆம் ஆண்டு பாரீஸ் புத்தகத் திருவிழாவில் இந்தியா ஒரு கௌரவ விருந்தினராக நியமிக்கப் பட்டுள்ளது.
- ❖ இந்த நிகழ்ச்சிக்குக் கடைசியாக இந்தியா கௌரவ விருந்தினராக அழைக்கப்பட்டது 2007 ஆம் ஆண்டில் ஆகும்.

- ❖ 2022 ஆம் ஆண்டு மே மாதத்திற்கு ஒத்தி வைக்கப்பட்ட புது தில்லி உலக புத்தகக் கண்காட்சியில் பிரான்ஸ் கௌரவ விருந்தினராக பங்கேற்க உள்ளது.

பாமாயில் ஏற்றுமதி - இந்தோனேசியா

BOILING POINT

Malaysian crude palm oil
(MYR/tonne)



Palm oil imports in 2021
(\$mn)

Malaysia	4,052
Indonesia	3,944
Thailand	583
Singapore	419
Papua New Guinea	242
Nepal	234

Source: Commerce Ministry

- ❖ ஏப்ரல் மாதம் 28 ஆம் தேதி முதல் பாமாயில் ஏற்றுமதியைத் தடை செய்ய இந்தோனேசியா முடிவு செய்துள்ளது.
- ❖ உள்நாட்டில் கிடுகிடுவென உயர்ந்து வரும் விலைவாசியைக் கட்டுப்படுத்தவும், உள்நாட்டில் உணவுப் பொருட்கள் கிடைப்பதை உறுதி செய்யவும் வேண்டி இந்த முடிவானது மேற்கொள்ளப்பட்டது.
- ❖ உலகிலேயே அதிகளவில் பாமாயில் ஏற்றுமதி செய்யும் நாடு இந்தோனேசியா ஆகும்.

பொருளாதாரச் செய்திகள்

தனலட்சமி வங்கி



Central Board of Indirect Taxes & Customs

Department of Revenue, Ministry of Finance, Government of India

DhanlaxmiBank
established 1927



Income Tax Department
Government of India

- ❖ தனலட்சமி வங்கி ஆனது வரிகளை வசூலிப்பதற்காக, மத்திய நேரடி வரிகள் வாரியம் மற்றும் மத்திய மறைமுக வரிகள் மற்றும் சுங்க வாரியம் ஆகியவற்றுடன் ஒரு புரிந்துணர்வு ஒப்பந்தத்தில் ஈடுபட்டுள்ளது.
- ❖ தலைமைக் கணக்குக் கட்டுப்பாட்டாளரின் பரிந்துரையின் அடிப்படையில் பல்வேறு வரிகளை வசூலிக்க இந்திய ரிசர்வ் வங்கி தனலட்சமி வங்கிக்கு அங்கீகாரம் அளித்து உள்ளதாக அந்த வங்கி தனது ஒழுங்குமுறைத் தாக்கல் ஒன்றில் தெரிவித்து உள்ளது.

- ❖ தனலட்சுமி வங்கி கேரளாவில் அமைந்துள்ளது.

அறிவியல் மற்றும் தொழில்நுட்பச் செய்திகள்

பாக்ஸ்லோவிட் வைரஸ் தடுப்பு கோவிட் மாத்திரை

- ❖ மருத்துவமனையில் அனுமதிக்கப்பட வேண்டிய அளவில் அதிக அபாய நிலையில் இருக்கும் லேசான மற்றும் நடுத்தர அளவிலான கோவிட்-19 பாதிப்புள்ள நோயாளிகளுக்கு, பாக்ஸ்லோவிட் என்ற பெயரில் விற்கப்படும் நிர்மத்ரெல்விர் மற்றும் ரிடோனாவிர் ஆகிய மருந்துகளை வழங்க உலக சுகாதார அமைப்பு வலுவான பரிந்துரையை வழங்கியது.
- ❖ இன்று வரையில், அதிக ஆபத்து நிலையில் உள்ள நோயாளிகளுக்கு இந்த மருந்து ஒரு சிறந்த சிகிச்சையினை வழங்கும் ஒன்றாக இருக்கும் என்று உலக சுகாதார அமைப்பு கூறுகிறது.



பிரபலமானவர்கள், விருதுகள், மற்றும் நிகழ்வுகள்

ஜான் F. கென்னடி விருது



- ❖ ஜனநாயகத்தைப் பாதுகாப்பதற்காக பணியாற்றியதற்காக ஜான் F. கென்னடியின் துணிச்சலுக்கான விருதைப் பெறும் ஐந்து நபர்களுள் ஒருவராக உக்ரேனிய அதிபர் வோலோடிமிர் ஜெலென்ஸ்கியும் இடம் பெற்றுள்ளார்.
- ❖ உக்ரேனிய மக்களின் வாழ்வா சாவா போராட்டத்தில் அவர்களின் ஆன்மா, தேசபக்தி மற்றும் அயராத ஒரு தியாகத்தை அவர் வழி நடத்திய விதத்திற்காக ஜெலென்ஸ்கி


தேர்ந்தெடுக்கப் பட்டார்.

தொழில்முனைவோர் தலைமைத்துவ விருதுகள்

- ❖ ஜெனரல் அட்டாமிக்ஸ் குளோபல் கார்ப்பரேஷன் நிறுவனத்தின் இந்திய-அமெரிக்க தலைமை நிர்வாகி விவேக் லால் அவர்கள், இந்திய அமெரிக்க வர்த்தகக் குழுமத்தின் மதிப்பு மிக்க தொழில்முனைவோர் தலைமைத்துவ விருதுகளுக்குத் தேர்வு செய்யப் பட்டுள்ளார்.
- ❖ பாதுகாப்புத் துறையில் அவர் ஆற்றியப் பங்களிப்பைப் பாராட்டும் வகையில் இந்த விருதானது வழங்கப்படுகிறது.
- ❖ இந்திய அமெரிக்க வர்த்தகக் குழுமமானது 1968 ஆம் ஆண்டில் நிறுவப்பட்டது.
- ❖ இந்தியா - அமெரிக்க வர்த்தக ஒத்துழைப்புக்கான முதன்மையான இருதரப்புக் கழகம் இதுவாகும்.



வாழ்நாள் சாதனையாளர் விருது



- ❖ உயிரியலாளர், இயற்கை வரலாற்றாசிரியர் மற்றும் ஒளிபரப்பாளர் சர் டேவிட் அட்டன்பரோவுக்கு "சாம்பியன்ஸ் ஆஃப் தி எர்த்" (புவியின் சாதனையாளர்) எனப்படும் வாழ்நாள் சாதனையாளர் விருது வழங்கப்பட்டுள்ளது.
- ❖ இந்த விருதானது, ஐக்கிய நாடுகள் சபையின் சுற்றுச்சூழல் திட்ட அமைப்பினால் வழங்கப்படுகிறது.
- ❖ சுற்றுச்சூழல் துறையில் தடம் பதித்த தனிநபர்கள், குழுக்கள் மற்றும் நிறுவனங்களுக்கு வழங்கப்படும் ஐக்கிய நாடுகள் சபையின் உயரிய சுற்றுச்சூழல்

விருது இதுவாகும்.

விளையாட்டுச் செய்திகள்

கேலோ இந்தியா பல்கலைக் கழக போட்டிகள் - செயலி

- ❖ முதல் முறையாக 2வது கேலோ இந்தியா பல்கலைக்கழக விளையாட்டுப் போட்டிகள் அதன் சொந்தச் செயலியைக் கொண்டு நிகழ்த்தப்படும்.
- ❖ இந்தப் போட்டியானது பெங்களூருவில் நடைபெறுகிறது.
- ❖ இந்தக் கைபேசிச் செயலியானது, இந்த மதிப்புமிக்க நிகழ்வு தொடர்பான அனைத்துத் தகவல்களையும் ஒரே இடத்தில் வழங்கும்.



ஆசிய மல்யுத்த சாம்பியன்ஷிப் போட்டி



- ❖ மங்கோலியா நாட்டின் உலான்பத்தரில் நடைபெற்ற ஆசிய மல்யுத்த சாம்பியன்ஷிப் போட்டியில், 57 கிலோ எடைப் பிரிவில் அன்ஷு மாலிக் வெள்ளிப் பதக்கத்தினை வென்றார்.
- ❖ 65 கிலோ எடைப் பிரிவில் ராதிகா வெள்ளிப் பதக்கத்தினை வென்றார்.

- ❖ மேலும், 62 கிலோ எடைப் பிரிவில் மனிஷா வெண்கலப் பதக்கத்தினை வென்றார்.

கீரன் பொல்லார்ட் - ஓய்வு

- ❖ மேற்கிந்திய தீவுகள் அணியின் ஆல்ரவுண்டர் கீரன் பொல்லார்ட் சர்வதேச கிரிக்கெட் போட்டிகளில் இருந்து ஓய்வு பெறுவதாக அறிவித்துள்ளார்.
- ❖ 34 வயதான அவர் தனது 15 ஆண்டு கால சர்வதேச கிரிக்கெட் பயணத்தின் முடிவினை அறிவித்தார்.
- ❖ 100க்கும் மேற்பட்ட டி20 போட்டிகளிலும், 123 ஒருநாள் போட்டிகளிலும் மேற்கிந்தியத் தீவுகள் அணியில் பங்கேற்று விளையாடிய முதல் வீரர் கீரன் பொல்லார்ட் ஆவார்.
- ❖ 2012 ஆம் ஆண்டில் நடைபெற்ற ஐசிசி டி20 கிரிக்கெட் உலகக் கோப்பையில் வெற்றி பெற்ற மேற்கிந்தியத் தீவுகள் அணியின் ஒரு முக்கிய உறுப்பினராக இவர் அங்கம் வகித்தார்.



முக்கிய தினங்கள்

தேசியப் பஞ்சாயத்து ராஜ் தினம் - ஏப்ரல் 24




- ❖ பஞ்சாயத்து ராஜ் அமைச்சகமானது தேசியப் பஞ்சாயத்து ராஜ் தினம் அல்லது தேசிய உள்ளாட்சி தினத்தை ஏற்பாடு செய்கிறது.
- ❖ இந்தியா முதலாவது தேசியப் பஞ்சாயத்து ராஜ் தினத்தை 2010 ஆம் ஆண்டு ஏப்ரல் மாதத்தில் கொண்டாடியது.
- ❖ 1993 ஆம் ஆண்டு ஏப்ரல் 24 ஆம் தேதியன்று, 1992 ஆம் ஆண்டு அரசியலமைப்பு (73வது திருத்தம்) சட்டத்தின் வாயிலாக பஞ்சாயத்து ராஜ் நிறுவப்பட்டதன் மூலம் அடித்தட்டு நிலையில் அதிகாரப் பரவல் வழங்கப் பட்டதன் வரலாற்று முக்கியத்துவம் வாய்ந்த

ஒரு நிகழ்வை இது குறிக்கிறது.


- ❖ 1959 ஆம் ஆண்டில், மறைந்தப் பிரதமர் ஜவஹர்லால் நேரு ஆட்சிக் காலத்தில் பஞ்சாயத்து ராஜ் முறையைக் கொண்டு வந்த முதல் மாநிலம் ராஜஸ்தான் ஆகும்.

சர்வதேச அமைதிக்கான பலதரப்பு மற்றும் இராஜதந்திர தினம் - ஏப்ரல் 24



- ❖ 'சர்வதேச அமைதிக்கான பல்தரப்பு மற்றும் இராஜதந்திர தினமானது' ஐக்கிய நாடுகள் சபையால் 2019 ஆம் ஆண்டு ஏப்ரல் 24 அன்று முதன்முதலில் அனுசரிக்கப்பட்டது.
- ❖ கல்வி மற்றும் பொது விழிப்புணர்வு உள்ளிட்டவை மூலம், அமைதிக்கானப் பலதரப்பு மற்றும் இராஜதந்திர நன்மைகள் பற்றிய தகவல்களைப் பரப்புவதை நோக்கமாகக் கொண்டுள்ளது.

உலக ஆய்வக விலங்குகள் தினம் - ஏப்ரல் 24



- ❖ இது உலக ஆய்வக விலங்குகள் தினம் அல்லது ஆய்வக விலங்குகளுக்கான உலக தினம் என்றும் அழைக்கப்படுகிறது.
- ❖ இந்த தினமானது 1979 ஆம் ஆண்டு தேசிய கூறாய்வு எதிர்ப்புச் சங்கத்தினால் நிறுவப்பட்டது.

- ❖ உலகெங்கிலும் உள்ள ஆய்வகங்களில் விலங்குகள் உள்ளாக்கப்படும் ஒரு துன்பத்தை முடிவுக்குக் கொண்டு வருவதையும், மேம்படுத்தப் பட்ட விலங்கு சாராத அறிவியல் நுட்பங்களை மாற்றாகப் பயன்படுத்துவதை ஊக்குவிப்பதையும் இந்தத் தினம் ஒரு நோக்கமாகக் கொண்டுள்ளது.

உலக நோய்த் தடுப்பு வாரம் 2022 - ஏப்ரல் 24 முதல் 30 வரை

- ❖ உலக நோய்த் தடுப்பு வாரம், ஏப்ரல் மாதத்தின் கடைசி வாரத்தில் கொண்டாடப்படுகிறது.
- ❖ அனைத்து வயதினரையும் நோய்களிலிருந்துப் பாதுகாப்பதில் தடுப்பூசிகளின் பயன்பாட்டை ஊக்குவிப்பதோடு தேவையான கூட்டு நடவடிக்கையை முன்னிலைப்படுத்துவதை இத்தினம் நோக்கமாகக் கொண்டுள்ளது.
- ❖ இந்த ஆண்டு, உலக சுகாதார அமைப்பு உலக நோய்த் தடுப்பு வாரத்தை ஏப்ரல் 24 முதல் ஏப்ரல் 30 வரை கொண்டாட உள்ளது.
- ❖ இந்த ஆண்டு நோய்த் தடுப்பு வாரத்தின் கருத்துரு "அனைவருக்கும் நீண்ட ஆயுள்" (Long Life for All) என்பதாகும்.

